

સંસ્થામાં પ્રવેશના નિયમો

1. જે વિદ્યાર્થીઓએ કોલેજમાં એડમિશન મેળવેલ હશે તેજ વિદ્યાર્થીઓને છાત્રાલયમાં પ્રવેશ આપવામાં આવશે. અને વિદ્યાર્થીએ કોલેજની ફી ભર્યાની પહોંચ રજુ કરવાની રહેશે.
2. વિદ્યાર્થીઓએ છાત્રાલયના ધારા ધોરણ મુજબ ફી ભરવાની રહેશે. અધવચ્ચે છાત્રાલય છોડી જનાર વિદ્યાર્થીને ચાલુ સત્રની ફી પરત આપવામાં આવશે નહિ, તથા આ ફી અન્ય વિદ્યાર્થીના એકાઉન્ટમાં પણ જમા આપવામાં આવશે નહિ.
3. સરકારશ્રી દ્વારા વખતો વખતના જીએસટીના નિયમો અનુસાર સંસ્થાને જીએસટી આવે તો આવેલ જીએસટી વિદ્યાર્થીએ ભરવાનો રહેશે.
4. છાત્રાલયમાં પ્રવેશ સમયગાળા દરમ્યાન વિદ્યાર્થી કોઈપણ જગ્યાએ નોકરી/જોબવર્ક કરી શકશે નહીં.
5. વર્ષના અંતે નાપાસ થયેલ કે નબળી ગુણવત્તા વાળા વિદ્યાર્થીને પ્રવેશ મળશે નહીં.
6. પ્રવેશ મેળવનાર વિદ્યાર્થીએ પોતાનું આઈ.ડી.કાર્ડ છાત્રાલયની ઓફિસમાંથી મેળવી લેવાનું રહેશે. અને સંસ્થા છોડતી વખતે આઈ.ડી.કાર્ડ પરત કરવાનું રહેશે. તથા આ આઈ.ડી.કાર્ડ નો ઉપયોગ આ સંસ્થા સિવાય અન્ય કોઈ પણ જગ્યાએ કરી શકાશે નહિ.
7. વિદ્યાર્થીને છાત્રાલયમાં પ્રવેશ મેળવતા પહેલા વ્યસન જેવા કે પાન, ગુટખા, મસાલા, માવા, કે કેફી દ્રવ્યનું વ્યસન હશે તો તેવા વિદ્યાર્થીને પ્રવેશ મળશે નહિ. વ્યસન વાળો વિદ્યાર્થી વ્યસન છુપાવી પ્રવેશ મેળવશે. અને સંસ્થાને આ બાબતની જાણ થશે તો કોઈપણ જાતની જાણ કર્યા વગર પ્રવેશ રદ કરવામાં આવશે. અને ફી પરત મળશે નહિ. ઉપરોક્ત નિયમો કે સૂચનાઓના ભંગ બદલ પ્રવેશ રદ કરવા અંગેની સંપૂર્ણ સત્તા કમિટી હસ્તક રહેશે.
8. વિદ્યાર્થીએ છાત્રાલયમાં હાજર થતી વખતે નીચે મુજબની વસ્તુઓ સાથે લાવવાની રહેશે.
પોતાના કપડા, નાઈટ ડ્રેસ, પાણીની બોટલ, ન્હાવાનો રૂમાલ, નેપકીન, બે ચાદર, તથા બે ઓશિકાના કવર સાથે લાવવાના રહેશે.
9. સંસ્થાનું શૈક્ષણિક સત્ર તારીખ ૧૫મી જુલાઈ ૨૦૨૪ થી ૩૧ મેં ૨૦૨૫ રહેશે. જેમાં ૧૫ દિવસનું દિવાળી વેકેશન પણ રહેશે.

છાત્રાલયના નિયમો

1. વિદ્યાર્થીને જે વસ્તુઓ ફાળવવામાં આવે તે વસ્તુઓનો સારી રીતે ઉપયોગ કરવાનો રહેશે. અને ફાળવેલ વસ્તુ તેમની રૂમમાંથી બહાર લઈ જઈ શકશે નહીં. અને રૂમમાં દીવાલ પર કે અરીસા પર કોઈ જાતનું લખાણ, પોસ્ટર, છાપા, ચાર્ટ કે અન્ય કાગળ ચોટાડવા નહિ. તેમજ કપડા સૂકવવા દોરી બાંધવી નહીં.
2. છાત્રાલયના લાઈટ, પંખા, બારી, બારણા, ફર્નિચર, લીફ્ટ, તેમજ સંસ્થાના કોમન સાધનોનો કાળજીપૂર્વક ઉપયોગ કરવાનો રહેશે. અને સાચવવાની જવાબદારી વિદ્યાર્થીની રહેશે. તેમજ વિદ્યાર્થીએ બેડ પર ચાદર પાથરેલી રાખવી, તેમજ ઓશિકાનું કવર ચડાવેલ રાખવું. બેડ વ્યવસ્થિત રાખવો. વિદ્યાર્થીના માલસામાન સાચવવાની જવાબદારી વિદ્યાર્થીની પોતાની રહેશે. કોઈ પણ વિદ્યાર્થીએ પોતાની રૂમ તથા કબાટની ચાવી તથા આઈ કાર્ડ જ્યાંન્યા છુટું મુકવું નહિ કે અન્ય વિદ્યાર્થીને આપવું નહિ, તથા પોતાની ચાવી પોતાની પાસે રાખવી.
3. રૂમમાં વિદ્યાર્થીએ પોતાનું શરીર ઢંકાય તેવા પુરા વસ્ત્ર પહેરીને જ રહેવાનું રહેશે. તેમજ છાત્રાલયમાં વિદ્યાર્થીએ ટૂંકા વસ્ત્રો પહેરીને રૂમ બહાર આવવાની સખત મનાઈ છે.
4. કોલેજ સમય સિવાય વિદ્યાર્થી અન્ય જગ્યાએ જઈ શકશે નહિ. જવાની ખાસ જરૂર પડે તો છાત્રાલયના અવર-જવર રજીસ્ટરમાં સમય સાથે નોંધ કરવાની રહેશે. બહાર જનાર વિદ્યાર્થીને રાત્રે ૧૦.૦૦ વાગ્યા પછી છાત્રાલયમાં પ્રવેશ મળશે નહીં. તેમજ ફેસ સ્કેન મશીનને કોઈ પણ વિદ્યાર્થી મિત્ર એ હાથ લગાવવો નહિ.
5. દરેક વિદ્યાર્થીએ તેમના સાથીને ખલેલ પહોંચે નહિ તે રીતેનું વર્તન રાખી દરેક વિદ્યાર્થી સાથે સહકારથી/હળીમળીને રહેવાનું રહેશે.
6. દરેક રૂમમાં સાવરણી-સુપડી ફરજિયાત રાખવી, વિદ્યાર્થીને ફાળવવામાં આવેલ રૂમના ટોઈલેટ/બાથરૂમની સફાઈ જાતે કરવાની રહેશે. તેમજ રૂમમાં પીવાનું પાણી વિદ્યાર્થીએ પોતાની જાતે લઈ જવાનું રહેશે. અને રાત્રે ૧૦ વાગ્યા સુધીમાં પાણીની બોટલ ભરી લેવી.
7. સંસ્થા દ્વારા આયોજન કરવામાં આવતા કાર્યક્રમોમાં વિદ્યાર્થીએ અવશ્ય હાજરી આપવાની રહેશે.
8. હોસ્ટેલમાં કોઈ પણ વિદ્યાર્થીએ કોઈના પણ રૂમમાં અંદર જવું નહિ જે વિદ્યાર્થીને અન્ય રૂમના વિદ્યાર્થીનું કામ હોય તો દરેક રૂમ સામે બેસવાની વ્યવસ્થા છે ત્યાં કામ પતાવી દેવું જો અભ્યાસ અર્થે કામ હોય તો લાયબ્રેરીમાં કરી લેવું. બિન જરૂરી લોબીમાં ઉભા રહેવું કે આંટા મારવા નહીં.
9. કોઈ પણ વિદ્યાર્થીમિત્રએ પોતાના સગા સબંધી કે મિત્રને પોતાની રૂમમાં લઈ જવા માટે કે જોવા માટે આગ્રહ રાખવો નહિ અને એના માટે કોઈ પણ ટ્રસ્ટીની ભલામણ કરવી કે કરાવવી નહિ. અને સગા સબંધી કે મિત્રને મળવાનું કે બેસવાનું થાય તો કોન્ફરન્સ રૂમ ૧ નો ઉપયોગ કરવો તથા વિદ્યાર્થી પોતાની સાથે બહારના અન્ય વ્યક્તિને રાખી શકશે નહિ.
10. રૂમ બહાર જતી વખતે રૂમની તમામ સ્વીચો, તથા ટોઈલેટ/બાથરૂમના નળ બંધ કરીને જ રૂમને લોક કરવાનું રહેશે. અને રૂમના લોકની ચાવી સંભાળીને રાખવાની રહેશે. ખોવાશે તો અન્ય ચાવી માટેનો ખર્ચ વિદ્યાર્થીએ ભોગવવાનો રહેશે.
11. સંસ્થામાં રજીસ્ટર થયેલ વાલીના મોબાઈલ નંબર સિવાય કોઈપણ અન્ય મોબાઈલ નંબર પર રજાની મંજૂરી મળી શકશે નહીં.
12. છાત્રાલયમાં વિદ્યાર્થીએ રૂમમાં પોતાની પાસે કિંમતી ઘરેણા કે અન્ય કિંમતી વસ્તુ રાખી શકશે નહીં. જો રોકડ રકમ પાસે હોય તો લોકરમાં સંભાળીને રાખવી. તેમજ છાત્રાલયના અન્ય વિદ્યાર્થી, સ્ટાફ, સિક્યુરીટી, કે કોઈ પણ કર્મચારી સાથે નાણાકીય લેવડ દેવડ કરવી નહિ. જો તેમ થશે તો તેના માટે સંસ્થાની કોઈ જવાબદારી રહેશે નહીં.
13. છાત્રાલયમાં વાહન રાખવા ઈચ્છતા વિદ્યાર્થીએ વાહનની આર.સી.બુક, તેમજ ડ્રાઈવીંગ લાયસન્સ તથા ઈન્સ્યોરન્સની નકલ વહીવટી ઓફિસમાં જમા કરાવવાની રહેશે. ત્યાર બાદ જ વાહનનો ઉપયોગ કરી શકશે તથા વિદ્યાર્થીએ હેલ્મેટ કમ્પલસરી રાખવાનું અને પહેરવાનું રહેશે. છાત્રાલયમાં વાહન રાખનાર વિદ્યાર્થીએ પોતાનું વાહન બેઝમેન્ટ પાર્કિંગમાં અન્યને અડચણરૂપ ન થાય તે રીતે લાઈનમાં પાર્ક કરવાનું રહેશે. જે વિદ્યાર્થી મિત્ર ગાડી રાખે છે એ ફેસ સ્કેન કરવા આવે ત્યારે સાઈડ પર વ્યવસ્થિત ગાડી પાર્ક કરવી, રેમ્પ પર પાર્ક કરવી નહિ.

14. વિદ્યાર્થીએ અભ્યાસ પૂરો થતા બાદ છાત્રાલયમાંથી વિદાય લેતી વખતે રૂમ ક્લીયરન્સ સર્ટીફિકેટ મેળવ્યા બાદ જ ડીપોઝીટ પરત કરવામાં આવશે.
15. છાત્રાલયના હોટેલારો ગમે તે સમયે આપના રૂમની આકસ્મિક ચકાસણી કરી શકશે. ચકાસણી દરમ્યાન કોઈ વાંધાજનક ચીજ વસ્તુ ધ્યાને આવશે તો તે વિદ્યાર્થી માટેનો નિર્ણય કમિટી મેમ્બરશ્રી લેશે જે વિદ્યાર્થીએ માન્ય રાખવાનો રહેશે.
16. સંસ્થા દ્વારા આપવામાં આવેલ ચીજ વસ્તુઓને નુકશાન થશે તો તે બાબતે રૂમમાં રહેતા વિદ્યાર્થીઓની સામુહિક જવાબદારી રહેશે.
17. કુદરતી આપત્તિ જેવી, કે ભૂકંપ, આગ, તેમજ અન્ય આકસ્મિક ઘટનાથી જે પરિસ્થિતિ ઉપસ્થિત થશે તે બાબતે સંસ્થાની જવાબદારી રહેશે નહીં.
18. વિદ્યાર્થીએ છાત્રાલયમાં ગમે ત્યાં કચરો ફેંકી, છાત્રાલયમાં ગંદકી કરવી નહીં. દરેક રૂમમાં ડસ્ટબીન બેગ ફરજિયાત રાખવી. બેગને સરખી બાંધીને દરેક ફ્લોર પર રાખવામાં આવેલ ડસ્ટબોક્ષમાંજ કચરો નાંખવાનો રહેશે.
19. સંસ્થાની પ્રતિષ્ઠાને લાંછન લાગે તેવી, કે સંસ્થા વિરુદ્ધની કોઈ પણ જાતની ગેરકાનૂની પ્રવૃત્તિ વિદ્યાર્થી કરી શકશે નહિ, તેમજ સંસ્થા બહાર બિન સામાજિક, ગેરકાનૂની પ્રવૃત્તિ કે આંદોલનમાં જોડાઈ શકશે નહિ. આ બાબતે જાણ થશે તો તાત્કાલિક અસરથી પ્રવેશ રદ કરવામાં આવશે.
20. વિદ્યાર્થીએ સંસ્થાના ટ્રસ્ટીશ્રીઓ, અધિકારીશ્રીઓ, કર્મચારીશ્રીઓ સાથે સુચારુ વર્તન કરાવવું રહેશે.
21. ઉપરોક્ત તમામ નિયમોનો ભંગ કરનાર વિદ્યાર્થી સામે નિર્ણય કમિટી મેમ્બર શ્રી લેશે તેને વિદ્યાર્થીએ માન્ય રાખવાનો રહેશે.
22. રૂમની સાફ સફાઈ કરવા સફાઈ કામદાર આવે ત્યારે દરેક વિદ્યાર્થીએ પોતાની વસ્તુ કબાટમાં રાખવી સાફ સફાઈ વાળાને સહકાર આપવો અને એ દરમ્યાન કોઈ એક વિદ્યાર્થીએ ફરજિયાત હાજર રહેવું.
23. લીફ્ટમાં જવા કે આવવાના સમયે જે લીફ્ટ નજીક હોય તેનોજ ઉપયોગ કરવો અને, જો કોઈ લીમીટેડ વિદ્યાર્થી લીફ્ટની રાહ જોઈને ઉભા હોય તો તેમની જોડે લીફ્ટમાં જવું. લીફ્ટની સાઈડ સરફેસ પર પગ રાખવા નહિ જો એમ કરતા કોઈ વિદ્યાર્થી જણાશે તો તેની પાસે લીફ્ટની સફાઈ કરાવવામાં આવશે અને પેનલ્ટી પણ આવશે.
24. દરેક વિદ્યાર્થીમિત્રએ દિવસ દરમ્યાન રૂમમા સેન્ટર ટેબલ પર વાંચન લેખન કરવું અને રાત્રી દરમ્યાન લાયબ્રેરીમાં વાંચન લેખન કરવા માટે આવવું.
25. દરેક વિદ્યાર્થી રૂમમાંથી બહાર નીકળે ત્યારે આઈકાર્ડ પહેરીને જ રાખવું, જે કોઈ વિદ્યાર્થી પોતાની ચાવી કે આઈકાર્ડ અન્ય વિદ્યાર્થીને આપશે તો લેનાર અને આપનાર બંને વિદ્યાર્થીને પેનલ્ટી લાગશે. અને નીચે કોઈ પણ ઓફિસમાં આવો ત્યારે પેન તમારી સાથે રાખવી.
26. જે કોઈ વિદ્યાર્થીની ચીજ વસ્તુકે રૂપિયા ગુમ થશે અને તે રૂમના કે બીજા વિદ્યાર્થી પાસેથી મળશે તો જે વિદ્યાર્થી પાસે મળશે તેનું એડમીશન કોઈ પણ જાતની જાણ કર્યા વગર રદ કરવામાં આવશે અને કોઈ પણ જાતની ફિ, કે ડીપોઝીટ પરત મળશે નહિ.
27. વિદ્યાર્થીમિત્રએ કપડા ધોવા માટે આપવાના સમયે જે કપડામાં ટેગ લાગેલ હોય એજ કપડા ગણીને આપવા, અને ગણીને લેવા ત્યારબાદ જો બધું બરાબર હોય તોજ સહી અને તારીખ લખવી.
28. આપ જ્યારે રજા લઈને ઘરે જાવ ત્યારે રીસેપ્શન ટેબલ પર રજીસ્ટરમાં એન્ટ્રી કરવી, ગેટ પાસ અને આઈ કાર્ડ સાચવીને રાખવા, પરત આવો ત્યારે ગેટ પાસ અને આઈ કાર્ડ ફરજિયાત સાથે રાખવું અને રજીસ્ટરમાં એન્ટ્રી કરીને જ રૂમમાં જવું.
29. વિદ્યાર્થીમિત્રએ સંસ્થાના હિતમાં સહકાર આપવાનો રહેશે. જેમ કે લાઈટ બચાવવી, લીફ્ટનો ખોટો દુર ઉપયોગ ન કરવો, પાણી નો ખોટો બગાડ ના કરવો, અનાજનો ખોટો બગાડ ના કરવો વગેરે બાબતની તકેદારી રાખવી.
30. સંસ્થાની બહાર કોઈ પણ વ્યક્તિ સાથે વાદ વિવાદમાં ઉતરવું નહિ. સંસ્થામાં કોઈપણ સાથે ગેર વર્તણુક કરવી નહિ, સંસ્થા ક્યારેય ગેર વર્તણુક ચલાવશે નહિ.
31. સંસ્થાના નિયમો આપના હિત અને ભવિષ્ય માટે છે માટે દરેક વિદ્યાર્થીમિત્રએ નિયમનું પાલન કરી સહકાર આપવાનો રહેશે.
32. સંસ્થા દ્વારા મુકવામાં આવતા મેસેજ વિદ્યાર્થીએ ફરજિયાત વાંચવાના રહેશે, અને તેનો અમલ કરવાનો રહેશે.

ભોજનના નિયમો

1. ભોજનાલયના સમય દરમ્યાન ભોજનાલયમાંજ વિદ્યાર્થીએ ભોજન કરવાનું રહેશે. વિદ્યાર્થી ભોજનાલયમાંથી પોતાના રૂમમાં ભોજન લઈ જઈ શકશે નહીં. તેમજ છાત્રાલયમાં ભોજન ન લેનારને કટ કે ફીમાંથી રકમ બાદ મળશે નહીં. તેમજ છાત્રાલય તેમજ ભોજનાલયમાં આઈ.ડી. કાર્ડ પહેરવું ફરજિયાત છે.
2. ભોજન સમય પ્રમાણે, અને સંસ્થા દ્વારા નિયત કરેલ મેનુ પ્રમાણે આપવામાં આવશે.
3. ભોજનાલયના કર્મચારીઓ તેમજ સ્વયંસેવક મિત્ર સાથે સહકારભર્યું વલણ દાખવવાનું રહેશે.
4. બહારથી કોઈપણ જાતનું જંકફૂડ, કેક, ઠંડા પીણા કે આઈસક્રીમ લાવીને રૂમમાં ખાવાની સખત મનાઈ છે. જો કોઈને પ્રસંગ સેલીબ્રેટ(ગિજવણી) કરવાની ઈચ્છા હોય તો અનુમતિ લઈને ફક્ત કેન્ટીનમાંજ કરી શકશે.
5. ભોજનાલયના નિયમોનું ચુસ્તપણે પાલન કરવાનું રહેશે.
6. ભોજન સમય દરમ્યાન દરેક વિદ્યાર્થીએ હોસ્ટેલમાં હાજર રહીને સમયસર ભોજન કરી લેવું વિદ્યાર્થી મિત્રની રાહ જોવી નહિ.

ઉપરોક્ત તમામ નીતિ-નિયમો મે વાંચેલ છે, અને સમજ્યો છું. આ નિયમોનું પાલન કરવા હું ખાતરી આપું છું.